
Aghorakavacham or Aghora Murti Kavacham

ಅಘೋರಕವಚಮ್ ಅಘೋರಮೂರ್ತಿಕವಚಮ್

Document Information



Text title : Aghorakavacham or Aghora Murti Kavacham

File name : aghoramUrtikavacham.itx

Category : shiva, kavacha

Location : doc_shiva

Transliterated by : Sivakumar Thyagarajan shivakumar24 at gmail.com

Proofread by : Sivakumar Thyagarajan, PSA Easwaran

Latest update : March 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 26, 2020

sanskritdocuments.org



ಅಘೋರಕವಚಮ್ ಅಘೋರಮೂರ್ತಿಕವಚಮ್



ಓಂ ಶ್ರೀಗಣೇಶಾಯ ನಮಃ |

ಅಥ ಅಘೋರಕವಚಂ ಲಿಖ್ಯತೇ |

ಶ್ರೀ ಅಘೋರಭೈರವಾಯ ನಮಃ |

ಭೈರವೀ ಉವಾಚ -

ಭಗವನ್ನರುಣಾಂಭೋಧೇ ಶಾಸ್ತ್ರಾಂಭೋನಿಧಿಪಾರಗ |

ಪುರಾಸ್ತಾಕಂ ವರೋ ದತ್ತಃ ತಂ ದಾತುಂ ಮೇ ಕ್ಷಮೋ ಭವ || ೧ ||

ಭೈರವ ಉವಾಚ -

ಸತ್ಯಂ ಪುರಾ ವರೋ ದತ್ತೋ ವರಂ ವರಯ ಪಾರ್ವತಿ |

ಯತ್ಕಿಂಚಿನ್ನನಿಸೀಷ್ಟಂ ಸ್ಯಾತ್ತದ್ವಾತುಂ ತೇ ಕ್ಷಮೋಽಸ್ಮ್ಯಹಮ್ || ೨ ||

ದೇವೀ ಉವಾಚ -

ಅಘೋರಸ್ಯ ಮಹಾದೇವ ಕವಚಂ ದೇವದುರ್ಲಭಮ್ |

ಶೀಘ್ರಂ ಮೇ ದಯಯಾ ಬ್ರೂಹಿ ಯದ್ಯಹಂ ಪ್ರೇಯಸೀ ತವ || ೩ ||

ಭೈರವ ಉವಾಚ -

ಅಘೋರಕವಚಂ ವಕ್ಷ್ಯೇ ಮಹಾಮಂತ್ರಮಯಂ ಪರಮ್ |

ರಹಸ್ಯಂ ಪರಮಂ ತತ್ತ್ವಂ ನ ಚಾಖ್ಯೇಯಂ ದುರಾತ್ಮನೇ || ೪ ||

ಅಸ್ಯ ಶ್ರೀ ಅಘೋರಕವಚಸ್ಯ ಮಹಾಕಾಲಭೈರವ ಋಷಿಃ

ಅನುಷ್ಠುಪ್ ಛಂದಃ ಶ್ರೀಕಾಲಾಗ್ನಿರುದ್ರೋ ದೇವತಾ |

ಕ್ಷೀಂ ಬೀಜಂ ಕ್ಷ್ಮಂ ಶಕ್ತಿಃ ಕ್ಷ್ತ್ರಃ ಕೀಲಕಂ

ಶ್ರೀ ಅಘೋರ ವಿದ್ಯಾಸಿದ್ಧ್ಯರ್ಥಂ ಕವಚಪಾಲೇ ವಿನಿಯೋಗಃ ||

ಅಥ ಮಂತ್ರಃ

ಅಘೋರೇಭ್ಯೋಽಧ ಘೋರೇಭ್ಯೋ ಘೋರಘೋರತರೇಭ್ಯಃ |

ಸರ್ವತಃ ಸರ್ವಸರ್ವೇಭ್ಯೋ ನಮಸ್ತೇಭ್ಯೋ ರುದ್ರರೂಪೇಭ್ಯಃ ||

ಓಂ ಅಘೋರೋ ಮೇ ಶಿವಃ ಪಾತು ಶ್ರೀ ಮೇಽಘೋರೋ ಲಲಾಟಕಮ್ |

ಹ್ರೀಂ ಘೋರೋ ಮೇಽವತಾಂ ನೇತ್ರೇ ಕ್ಲಿಂ ಘೋರೋ ಮೇಽವತಾಚ್ಚತೀ || ೫ ||

ಸೌತರೇಭ್ಯೋಽವತಾಂಗಡೌಕ್ಷೀ ನಾಸಾಂ ಪಾತು ಸರ್ವತಃ ಕ್ಷಂ |
 ಮುಖಂ ಪಾತು ಮೇ ಶರ್ವೋಽಘೋರಃ ಸರ್ವೋಽವತಾಂಗಲಮ್ || ೬ ||
 ಘೋರಶ್ಚ ಮೇಽವತಾತ್ಸ್ಯಂಧೌ ಹಸ್ತೌ ಜ್ವಲನ್ನಮೋಽವತು |
 ಜ್ವಲನಃ ಪಾತು ಮೇ ವಕ್ಷಃ ಕುಕ್ಷಿಂ ಪ್ರಜ್ವಲರುದ್ರಕಃ || ೭ ||
 ವಾಶ್ವೌ ಪ್ರಜ್ವಲರೂಪೇಭ್ಯೋ ನಾಭಿಂ ಮೇಽಘೋರರೂಪಭೃತ್ |
 ಶಿಶ್ನಂ ಮೇ ಶೂಲಪಾಣಿಶ್ಚ ಗುಹ್ಯಂ ರುದ್ರಃ ಸದಾವತು || ೮ ||
 ಕಟಿಂ ಮೇಽಮೃತಮೂರ್ತಿಶ್ಚ ಮೇಢ್ರೇಽವ್ಯಾನ್ನೀಲಕಂಠಕಃ |
 ಊರೂ ಚಂದ್ರಜಟಃ ಪಾತು ಪಾತು ಮೇ ತ್ರಿಪುರಾಂತಕಃ || ೯ ||
 ಜಂಘೇ ತ್ರಿಲೋಚನಃ ಪಾತು ಗುಲ್ಫೌ ಯಾಜ್ಞಿಯರೂಪವಾನ್ |
 ಅಘೋರೋಽಂಘ್ರೀ ಚ ಮೇ ಪಾತು ಪಾದೌ ಮೇಽಘೋರಭೈರವಃ || ೧೦ ||
 ಪಾದಾದಿಮೂರ್ಧಪರ್ಯಂತಮಘೋರಾತ್ಮಾ ಶಿವೋಽವತು |
 ಶಿರಸಃ ಪಾದಪರ್ಯಂತಂ ಪಾಯಾನ್ಮೇಽಘೋರಭೈರವಃ || ೧೧ ||
 ಪ್ರಭಾತೇ ಭೈರವಃ ಪಾತು ಮಧ್ಯಾಹ್ನೇ ವಟುಕೋಽವತು |
 ಸಂಧ್ಯಾಯಾಂ ಚ ಮಹಾಕಾಲೋ ನಿಶಾಯಾಂ ಕಾಲಭೈರವಃ || ೧೨ ||
 ಅರ್ಧರಾತ್ರೇ ಸ್ವಯಂ ಘೋರೋ ನಿಶಾಂತೇಽಮೃತರೂಪಧೃತ್ |
 ಪೂರ್ವೇ ಮಾಂ ಪಾತು ಋಗ್ವೇದೋ ಯಜುರ್ವೇದಸ್ತು ದಕ್ಷಿಣೇ || ೧೩ ||
 ಪಶ್ಚಿಮೇ ಸಾಮವೇದೋಽವ್ಯಾದುತ್ತರೇಽಧರ್ವವೇದಕಃ |
 ಆಗ್ನೇಯ್ಯಾಮಗ್ನಿರವ್ಯಾನ್ಮಾಂ ನೈರೃತ್ಯಾಂ ನಿತ್ಯಚೇತನಃ || ೧೪ ||
 ವಾಯವ್ಯಾಂ ರೌದ್ರರೂಪೋಽವ್ಯಾದೈಶಾನ್ಯಾಂ ಕಾಲಶಾಸನಃ |
 ಊರ್ಧ್ವೋಽವ್ಯಾದೂರ್ಧ್ವರೇತಾಶ್ಚ ಪಾತಾಲೇ ಪರಮೇಶ್ವರಃ || ೧೫ ||
 ದಶದಿಕ್ಸು ಸದಾ ಪಾಯಾದ್ವೇವಃ ಕಾಲಾಗ್ನಿರುದ್ರಕಃ |
 ಅಗ್ನೇರ್ಮಾಂ ಪಾತು ಕಾಲಾಗ್ನಿರ್ವಾಯೋರ್ಮಾಂ ವಾಯುಭಕ್ಷಕಃ || ೧೬ ||
 ಜಲಾದೌರ್ವಾಮುಖಃ ಪಾತು ಪಥಿ ಮಾಂ ಶಂಕರೋಽವತು |
 ನಿಷಣ್ಣಂ ಯೋಗಧ್ಯೇಯೋಽವ್ಯಾದ್ಯಚ್ಛಂತಂ ವಾಯುರೂಪಭೃತ್ || ೧೭ ||
 ಗೃಹೇ ಶರ್ವಃ ಸದಾ ಪಾತು ಬಹಿಃ ಪಾಯಾದ್ವೃಷಧ್ವಜಃ |
 ಸರ್ವತ್ರ ಸರ್ವದಾ ಪಾತು ಮಾಮಘೋರೋಽಧ ಘೋರಕಃ || ೧೮ ||
 ರಣೇ ರಾಜಕುಲೇ ದುರ್ಗೇ ದುರ್ಭಿಕ್ಷೇ ಶತ್ರುಸಂಸದಿ |
 ದ್ರೂತೇ ಮಾರೀಭಯೇ ರಾಷ್ಟ್ರೇ ಪ್ರಲಯೇ ವಾದಿನಾ ಕುಲೇ || ೧೯ ||

ಅಘೋರೇಭ್ಯೋಽಧ ಘೋರೇಭ್ಯೋಽವತಾನ್ಮಾಂ ಘೋರಭೈರವಃ |
 ಘೋರಘೋರತರೇಭ್ಯೋ ಮಾಂ ಪಾಯಾನ್ಮನ್ಮಧಸಂಗರೇ || ೨೦ ||
 ಸರ್ವತಃ ಸರ್ವಸರ್ವೇಭ್ಯೋ ಭೋಜನಾವಸರೇಽವತು |
 ನಮಸ್ತೇ ರುದ್ರರೂಪೇಭ್ಯೋಽವತು ಮಾಂ ಘೋರಭೈರವಃ || ೨೧ ||
 ಸರ್ವತ್ರ ಸರ್ವದಾಕಾಲಂ ಸರ್ವಾಂಗಂ ಸರ್ವಭೀತಿಷು |
 ಹಂ ಯಂ ರಂ ಲಂ ವಂ ಶಂ ಷಂ ಸಂ ಹಂ ಲಂ ಕ್ಷಃ ಅಘೋರಕಃ || ೨೨ ||
 ಅಘೋರಾಸ್ತ್ರಾಯ ಫಟ್ ಪಾತು ಅಘೋರೋ ಮಾಂ ಸಭೈರವಃ |
 ವಿಸ್ಮಾರಿತಂ ಚ ಯತ್ಸಾನಂ ಸ್ಥಲಂ ಯನ್ನಾಮವರ್ಜಿತಮ್ || ೨೩ ||
 ತತ್ಸರ್ವಂ ಮಾಮಘೋರೋಽವ್ಯಾನ್ಮಾಮಧಾಘೋರಃ ಸಭೈರವಃ |
 ಭಾರ್ಯಾನ್ಮುತ್ರಾನ್ಮುಹ್ಯದ್ವರ್ಗಾನ್ಯನ್ಯಾಂ ಯದ್ವಸ್ತು ಮಾಮಕಮ್ || ೨೪ ||
 ತತ್ಸರ್ವಂ ಪಾತು ಮೇ ನಿತ್ಯಂ ಅಘೋರೋ ಮಾಧ ಘೋರಕಃ |
 ಸ್ನಾನೇ ಸ್ತವೇ ಜಪೇ ಪಾಲೇ ಹೋಮೇಽವ್ಯಾತ್ಮಃ ಅಘೋರಕಃ || ೨೫ ||
 ಅಘೋರೇಭ್ಯೋಽಧ ಘೋರೇಭ್ಯೋ ಘೋರಘೋರತರೇಭ್ಯಃ |
 ಸರ್ವತಃ ಸರ್ವಸರ್ವೇಭ್ಯೋ ನಮಸ್ತೇಭ್ಯೋ ರುದ್ರರೂಪೇಭ್ಯಃ || ೨೬ ||
 ಓಂ ಶ್ರೀಂ ಹ್ರೀಂ ಕ್ಲೀಂ ಸೌಃ ಕ್ಷ್ವಂ ಪಾತು ನಿತ್ಯಂ ಮಾಂ ಶ್ರೀ ಅಘೋರಕಃ |
 ಇತೀದಂ ಕವಚಂ ಗುಹ್ಯಂ ತ್ರಿಷು ಲೋಕೇಷು ದುರ್ಲಭಮ್ || ೨೭ ||
 ಮೂಲಮಂತ್ರಮಯಂ ದಿವ್ಯಂ ತ್ರೈಲೋಕೈ ಸಾರಮುತ್ತಮಮ್ |
 ಅದಾತವ್ಯಮವಾಚ್ಯಂ ಚ ಕವಚಂ ಗುಹ್ಯಮೀಶ್ವರಿ || ೨೮ ||
 ಅಪ್ರಷ್ಟವ್ಯಮಸ್ತೋತವ್ಯಂ ದೀಕ್ಷಾಹೀನೇನ ಮಂತ್ರಿಣಾ |
 ಅದೀಕ್ಷಿತಾಯ ಶಿಷ್ಯಾಯ ಪುತ್ರಾಯ ಶರಜನ್ಮನೇ || ೨೯ ||
 ನ ದಾತವ್ಯಂ ನ ಶ್ರೋತವ್ಯಮಿತ್ಯಾಜ್ಞಾಂ ಮಾಮಕಾಂ ಶ್ಞುಣು |
 ಪರಂ ಶ್ರೀಮಹಿಮಾನಂ ಚ ಶ್ಞುಣು ಚಾಸ್ಯ ಸುವರ್ಮಣಃ || ೩೦ ||
 ಅದೀಕ್ಷಿತೋ ಯದಾ ಮಂತ್ರೀ ವಿದ್ಯಾಗ್ಯಧ್ನುಃ ಪರೇದಿದಮ್ |
 ಸದೀಕ್ಷಿತ ಇತಿ ಜ್ಞೇಯೋ ಮಾಂತ್ರಿಕಃ ಸಾಧಕೋತ್ತಮಃ || ೩೧ ||
 ಯಃ ಪರೇನ್ಮನಸಾ ತಸ್ಯ ರಾತ್ರೌ ಬ್ರಾಹ್ಮಣೋ ಮುಹೂರ್ತಕೇ |
 ಪೂಜಾಕಾಲೇ ನಿಶೀಥೇ ಚ ತಸ್ಯ ಹಸ್ತೇಽಷ್ಟಸಿದ್ಧಯಃ || ೩೨ ||
 ದುಃಸ್ವಪ್ನೇ ಬಂಧನೇ ಧೀರೇ ಕಾಂತಾರೇ ಸಾಗರೇ ಭಯೇ |
 ಪರೇತ್ ಕವಚರಾಜೇಂದ್ರಂ ಮಂತ್ರೀ ವಿದ್ಯಾನಿಧಿಂ ಪ್ರಿಯೇ || ೩೩ ||

ಸರ್ವಂ ತತ್ಪ್ರಶಮಂ ಯಾತಿ ಭಯಂ ಕವಚಪಾರನಾತ್ |

ರಜಃ-ಸತ್ತ್ವ-ತಮೋರೂಪಮಘೋರಕವಚಂ ಪರೇತ್ || ೨೪ ||

ವಾಂಛಿತಂ ಮನಸಾ ಯದ್ಯತ್ಪ್ರತ್ಯಾಪ್ನೋತಿ ಸಾಧಕಃ |

ಕುಂಕುಮೇನ ಲಿಖಿತ್ವಾ ಚ ಭೂರ್ಜತ್ವಚಿ ರವೌ ಶಿವೇ || ೨೫ ||

ಕೇವಲೇನ ಸುಭಕ್ತೇ ಚ ಧಾರಯೇನ್ಮೂರ್ಧ್ನಿ ವಾ ಭುಜೇ |

ಯದ್ಯದಿಷ್ಟಂ ಭವೇತ್ ತತ್ಪ್ರತ್ಯಾಧಿಕೋ ಲಭತೇಽಚಿರಾತ್ || ೨೬ ||

ಯದ್ಯಹೇ ಅಘೋರಕವಚಂ ವರ್ತತೇ ತಸ್ಯ ಮಂದಿರೇ |

ವಿದ್ಯಾ ಕೀರ್ತಿರ್ಧನಾರೋಗ್ಯಲಕ್ಷ್ಮೀವೃದ್ಧಿರ್ನ ಸಂಶಯಃ || ೨೭ ||

ಜಪೇಚ್ಛಾಘೋರವಿದ್ಯಾಂ ಯೋ ವಿನಾನೇನೈವ ವರ್ಮಣಾ |

ತಸ್ಯ ವಿದ್ಯಾ ಜಪಂ ಹೀನಂ ತಸ್ಮಾದ್ಧರ್ಮಂ ಸದಾ ಪರೇತ್ || ೨೮ ||

ಅಘೋರಮಂತ್ರವಿದ್ಯಾಪಿ ಜಪನ್ ಸ್ತೋತ್ರಂ ತಥಾ ಮನುಮ್ |

ಸದ್ಯಃ ಸಿದ್ಧಿಂ ಸಮಾಯಾತಿ ಅಘೋರಸ್ಯ ಪ್ರಸಾದತಃ || ೨೯ ||

ಇತಿ ಶ್ರೀದೇವದೇವೇಶಿ ಅಘೋರಕವಚಂ ಸ್ಮರೇತ್ |

ಗೋಪ್ಯಂ ಕವಚರಾಜೇಂದ್ರಂ ಗೋಪನೀಯಂ ಸ್ವಯೋನಿವತ್ || ೪೦ ||


|| ಇತಿ ಶ್ರೀರುದ್ರಯಾಮಲೇ ತಂತ್ರೇವಿಶ್ವಸಾರೋದ್ಧಾರೇ ತಂತ್ರೇಽಘೋರಸಹಸ್ರನಾಮಾಖ್ಯೇ
ಕಲ್ಪೇ ಅಘೋರಕವಚಂ ಸಮಾಪ್ತಮ್ ||

Encoded by Sivakumar Thyagarajan

Proofread by Sivakumar Thyagarajan, PSA Easwaran

——
Aghorakavacham or Aghora Murti Kavacham

pdf was typeset on March 26, 2020

——
Please send corrections to sanskrit@cheerful.com

